

स्पैरो कंपनी के दो सर्वेयर 20 हजार रु. रिश्वत लेते गिरफ्तार

पीड़ित की वाणिज्यिक संपत्ति को आवासीय में दर्शा कर यूडी टैक्स में कटौती करने की एवज में 40 हजार रुपये मांगे थे

जयपुर (कासं)। जयपुर के लोगों से नगरीय विकास कर (यूडी टैक्स) वसूलने वाली स्पैरो कंपनी के 2 सर्वेयर 20 हजार रुपये की रिश्वत लेते एसीबी के हथ्थे चढ़े हैं। यह कंपनी जयपुर ग्रेटर व हैरिटेज निगम के लिए टैक्स वसूली का काम करती है। दोनों आरोपियों महेश शर्मा व रोहिताश मीणा ने परिवारी की वाणिज्यिक संपत्ति को आवासीय में दर्शाकर टैक्स में कटौती करने की एवज में 40 हजार रुपये की घूस मांगी थी। परिवारी ने 4 सितंबर को एसीबी मुख्यालय में शिकायत की थी। जिसका सत्यापन करवाने के बाद शुक्रवार को ट्रैप की कार्रवाई की अंजाम दिया।



आरोपी महेश शर्मा



आरोपी रोहिताश मीणा

■ जयपुर ग्रेटर और हैरिटेज निगम के लिए शहरवासियों से यूडी टैक्स वसूलती है स्पैरो

जानकारी दी।

जात रहे कि कंपनी के एक कर्मचारी को करीब 4 माह पूर्व तत्कालीन एडिशनल एसपी नरोत्तम वर्मा ने भी ट्रैप किया था। लाल कोठी इलाके में मकान का सर्वे करने गए कर्मचारी ने टैक्स कम करवाने की एवज में पीड़ित से पैसों की डिमांड की थी। जिसके बाद पीड़ित ने भी एसीबी में शिकायत कर आरोपी सर्वेयर को नगर निगम मुख्यालय में ही ट्रैप कराया गया। उसके बाद भी सर्वे का काम कर रहे इन कर्मचारियों पर कंपनी की ओर से किसी भी प्रकार की कोई मॉनिटरिंग नहीं है।

है। उनका टैक्स 40 हजार रुपए बनता है। इसके लिए आरोपी महेश और रोहिताश ने कर्मशियल एक्टिविटी को डोमेस्टिक बताने की बात कह कर 20 हजार की डिमांड की थी। जिस पर एसीबी, विशेष अनुसंधान इकाई के अतिरिक्त पुलिस अधीक्षक बजरंग सिंह शेखावत के निदेशन में शिकायत का सत्यापन कराया। इसके बाद

एसीबी ने दोनों ही आरोपियों के फोन सर्विलांस पर लिए और शिकायत का सत्यापन किया। महेश और रोहिताश पिछले 2 साल से स्पैरो कंपनी में सर्वेयर का काम कर रहे हैं। इनके द्वारा दुकान मालिक को धमकाने और रिश्वत लेने की शिकायत पर एसीबी ने कार्रवाई की। वहीं स्पैरो कंपनी के अधिकारियों को भी इस संबंध में

अनावश्यक विद्युत सिक्वोरिटी राशि वसूलने का विरोध किया



जयपुर। हीदा की मोरी स्थित विद्युत विभाग के कार्यालय पर पार्षद कुसुम यादव और पूर्व पार्षद एवं चेयरमैन अजय यादव के नेतृत्व में स्थानीय निवासियों और कार्यकर्ता ने शहरी विद्युत उपभोक्ताओं से अनावश्यक सिक्वोरिटी राशि वसूलने के विरोध में बिजली विभाग के कार्यालय पर नारेबाजी कर प्रदर्शन किया।

पार्षद कुसुम यादव ने बताया कि विद्युत उपभोक्ताओं से बिजली के बिल के साथ सिक्वोरिटी राशि वसूली जा रही है जो कि बिलकुल गलत है। कोरोना की मार से आम जनजीवन की आर्थिक स्थिति बेहद खराब है अभी जीवन यापन करना भी बिलकुल मुश्किल हो रहा है। कांग्रेस सरकार के इशारे पर बिजली विभाग द्वारा इस तरह की राशि जता से वसूलना अनुचित है। आमजन आज महंगाई की मार झेल रहा है राज्य सरकार

अमेरिका सिंह के खिलाफ एफआईआर रद्द करने से इनकार

जयपुर (कासं)। राजस्थान हाईकोर्ट ने सुखाड़िया विश्वविद्यालय के निलंबित कुलपति प्रोफेसर अमेरिका सिंह के खिलाफ धोखाधड़ी, फर्जी दस्तावेज बनाने और आपराधिक षडयंत्र को लेकर अशोक नगर थाने में दर्ज एफआईआर को रद्द करने से इनकार कर दिया है। जस्टिस बिन्दू कुमार ने यह आदेश आरोपी अमेरिका सिंह की आपराधिक याचिका को खारिज करते हुए दिए।

अदालत ने अपने आदेश में कहा कि ऐसा कोई लघु रिपोर्ट पर उपलब्ध नहीं है, जिससे यह साबित हो कि यह एफआईआर राजनीतिक कारणों या विभागीय दुश्मनी के कारण दर्ज कराई गई है। क्योंकि एफआईआर दर्ज करने में किसी विभागीय व्यक्ति का हाथ नहीं है। अदालत ने यह भी कहा कि यदि गुरुकुल विवि. स्थापना का बिल पास हो जाता और विवि का अधिनियम अस्तित्व में आ जाता तो क्या होता, बाद में जनता कहती कि जिस विवि के पास न तो बिल्डिंग है और न ही भूमि है उस विवि को सरकार ने अनुमति दे दी। याचिका में कहा कि उसके खिलाफ राजनीतिक षडयंत्र से अशोक नगर थाने में रिपोर्ट दर्ज कराई है। एफआईआर में याचिकाकर्ता के खिलाफ कोई साक्ष्य भी नहीं है। सरकार की ओर से कहा गया कि याचिकाकर्ता ने फर्जी निरीक्षण रिपोर्ट पेश की थी। जिससे बिल सदन में पहुंचा

'स्टेट यूनिवर्सिटी मैनेजमेंट सिस्टम' लागू होगा : मिश्र

तीन वर्ष का कार्यकाल पूरा होने पर राज्यपाल ने मीडिया से चर्चा की

जयपुर। राज्यपाल कलराज मिश्र ने अपने कार्यकाल के तीन वर्ष पूरे होने के अवसर पर शुक्रवार को राजभवन में आयोजित पत्रकार वार्ता में कार्य योजना और प्राथमिकताओं को लेकर बात रखी। उन्होंने कहा कि राजस्थान में अपने कार्यकाल के बीते तीन वर्षों में उन्होंने संविधान की संस्कृति की जागरूकता के लिए निरंतर कार्य किया है। उन्होंने कहा कि युवा पीढ़ी संविधान की मूल भावना और उच्च आदर्शों के बारे में जान-समझ सके, इस उद्देश्य से उन्होंने प्रदेश के राज्य वित्त पोषित विश्वविद्यालयों में संविधान पार्कों के निर्माण की पहल की है।



राज्यपाल कलराज मिश्र

उन्होंने कहा कि इसी क्रम में विधानसभा में अधिभाषण से पहले संविधान की उद्देशिका और मूल कर्तव्यों के वाचन की नई परम्परा का सूत्रपात किया गया। मिश्र ने कहा कि मुलाकात करने आने वाले आगन्तुकों के लिए राजभवन में स्वागत ऑनलाइन अपॉइंटमेंट सॉफ्टवेयर लागू किया जाएगा और जनजातीय क्षेत्र 49 के गांवों को आदर्श ग्रामों के रूप में विकसित किया जाएगा। प्रदेश में विश्वविद्यालयों

के सुव्यवस्थित प्रबंधन के लिए राज्य सरकार के सहयोग से 'स्टेट यूनिवर्सिटी मैनेजमेंट सिस्टम' (एसयूएमएस) लागू होगा। राजभवन की पहल पर विश्वविद्यालयों में गुणवत्तापूर्ण शिक्षा और नवाचारों की मोनिटरिंग हेतु 'ई-समीक्षा' तंत्र भी विकसित होगा। उन्होंने कहा कि राजस्थान प्रदेश के संवैधानिक प्रमुख का आवास होता है, इस नाते यहां संविधान समिति के गठन से लेकर संविधान के निर्माण और इसे लागू किए जाने तक की सम्पूर्ण यात्रा के महत्वपूर्ण ऐतिहासिक घटनाक्रमों को

राजभवन में बन रहे संविधान पार्क में प्रदर्शित किया जा रहा है, जो शीघ्र ही बनकर तैयार हो जाएगा। राज्यपाल ने कहा कि जनजाति उपयोजना क्षेत्र में आर्बिट्रल बजट का शत-प्रतिशत उपयोग सुनिश्चित किया जाएगा ताकि जनजातीय क्षेत्र के लोगों की समस्याओं को दूर करते हुए उन्हें शिक्षा और रोजगार के पर्याप्त अवसर सुनिश्चित हो सकें। उन्होंने कहा कि जनजातीय क्षेत्र में संचालित आवासीय विद्यालयों, आश्रम छात्रावासों में रिक्त पदों को भरने की त्वरित कार्यवाही करवाई जाएगी। उन्होंने कहा कि टीएसपी क्षेत्र के विद्यार्थियों को सरकारी नौकरी और उच्च शिक्षा की कोचिंग देने के लिए आधारभूत ढांचा तैयार किया जा रहा है। जनजातीय क्षेत्र में अंतरराष्ट्रीय स्तर की खेल एवं प्रशिक्षण सुविधाओं के लिए भी कार्य किया गया है। राज्यपाल मिश्र ने कहा कि विश्वविद्यालयों में गुणवत्तापूर्ण शिक्षा प्रदान करने के लिए कुलपति समन्वय समिति एवं टास्क फोर्स का गठन कर प्रयास किए जा रहे हैं। विश्वविद्यालयों में नई शिक्षा नीति समग्रता में लागू करने के लिए कार्यशाला की जाये।

विवाहिता से दुष्कर्म

जयपुर (कासं)। जवाहर नगर इलाके में एक होटल मालिक द्वारा विवाहिता से दुष्कर्म करने का मामला सामने आया है। उधार रुपए मांगने पर होटल मालिक ने मिलने के बहाने उसे बुलाकर दुष्कर्म किया। विरोध करने पर जातिसूचक शब्द बोले और किसी को बताने पर जान से मारने की धमकी दी। जवाहर नगर थाने

में पीड़िता ने रिपोर्ट दर्ज करवाई है। पुलिस ने बताया कि गलतगट निवासी 29 वर्षीय विवाहिता ने रिपोर्ट दर्ज करवाई है। वह गोविन्ददेवजी मीरर के पास स्थित कब्रि मंडी में काम करती है। 30 अगस्त को उसने होटल मालिक गणेश से उधार रुपये मांगे, डुरापी ने सेक्टर-2 जवाहर नगर बुलाया और जबन रेप किया।

सीएम को हैरिटेज निगम की कंगाली का दुखड़ा सुनाया मेयर मुनेश ने

जयपुर (कासं)। कांग्रेस सरकार ने राजनैतिक फायदे के लिए जयपुर में नगर निगम के दो टुकड़े तो कर दिये, लेकिन अब दोनों निगम आर्थिक तंगी से जूझ रहे हैं। शुक्रवार को ईंदिरा गांधी शहरी रोजगार गारंटी योजना के शुभारम्भ मौके पर मुख्यमंत्री अशोक गहलोत के समक्ष कांग्रेस की मेयर मुनेश गुर्जर ने हैरिटेज निगम की कंगाली का दुखड़ा सुनाते हुए उनसे बजट देने की मांग की। मेयर ने कहा "निगम के

हालात अच्छे नहीं हैं। मुझे व पार्षदों को यहां काफी समस्या आ रही है। ऐसे में आपसे दरखास्त है कि नगर निगम हैरिटेज को थोड़ा बजट उपलब्ध कराया जाए।"

दरअसल, जयपुर, जोधपुर और कोटा में गहलोत सरकार ने साल 2019 में 2-2 नगर निगम बना दिए थे। अब इन निगमों में आर्थिक स्थिति खराब है। जनता और जनप्रतिनिधि दोनों ही काम न होने से

परेशान हो रहे हैं। बजट नहीं होने के कारण ही जयपुर नगर निगम ग्रेटर और हैरिटेज परिया में न तो टीक से सफाई हो रही है, न ही शहर में टूटी सड़के ठीक हो रही हैं। इंदिरा गांधी शहरी रोजगार गारंटी योजना के शुभारम्भ के मौके पर जब मेयर मुनेश गुर्जर को बोलने का मौका मिला तो उन्होंने मुख्यमंत्री गहलोत के सामने अपनी और नगर निगम की पीड़ा जाहिर कर दी।

लम्पी वायरस की दवाओं के चार हजार किट सांगानेर क्षेत्र में बंटवाएंगे विधायक लाहोटी

'बीते 2 दिन में सांगानेर क्षेत्र में लम्पी वायरस से 100 से ज्यादा गांवों की मौत हुई, राज्य सरकार इस महामारी पर काबू पाने में पूरी तरह फेल'

■ कार्यालय संवाददाता- जयपुर। लम्पी वायरस से पिछले 2 दिन में सांगानेर क्षेत्र में 100 से ज्यादा गांवों की दर्दनाक मौत हुई है। इस वायरस की दवाओं के 4 हजार किट बनवाकर विधायक अशोक लाहोटी सांगानेर क्षेत्र में बंटवाएंगे। विधायक कोष से यह उपचार किट तैयार किये गए हैं। इसके साथ ही भांकरोटा,



सांगानेर विधायक अशोक लाहोटी ने शुक्रवार को जयपुर कलेक्टर प्रकाश राजपुरोहित को ज्ञापन सौंपकर लम्पी वायरस की रोकथाम के लिए उचित प्रबंधन करने को कहा।

वायरस से मौत हुई है। राज्य सरकार इस महामारी पर काबू पाने में फेल है। शुक्रवार को जयपुर कलेक्टर प्रकाश राजपुरोहित से मिलकर इस भयावह स्थिति से अवगत कराया है। लाहोटी ने बताया कि लम्पी वायरस के फैलने में नगर निगम की लापरवाही सबसे ज्यादा है। न तो निगम की टीमों

कोटनाशक दवाओं का छिड़कने को कहा रही है और न ही फॉगिंग का कर रही है। यहां तक कि सड़कों से कचरा तक नहीं उठ रहा। ऐसे में मक्खी-मच्छर पनप रहे हैं, जो कि वायरस को इधर-उधर फैला रहे हैं। यही कारण है कि शहरी क्षेत्र में तेजी से लम्पी वायरस पांव पसार रहा है। इस पर कलेक्टर ने

तुरंत हालात दुरुस्त करने को कहा। इस बैठक में अतिरिक्त कलेक्टर बीरबल सिंह, पशुपालन विभाग के संयुक्त निदेशक डॉ.प्रवीण सैन, नगर निगम से उपायुक्त स्वास्थ्य मुकेश मीणा, उपायुक्त मानसरोवर हेमामराम चौधरी, उपायुक्त पशु प्रबंधन डॉ. हरेंद्र सिंह व डॉ. रश्मि कांकरिया पहुंचे।

नवजात बच्चों और प्रसूताओं का डीएनए टेस्ट के लिए सैम्पल लिए

जयपुर, (कासं)। राजधानी के के सांगानेरी गेट स्थित महिला चिकित्सालय में सप्ताह भर पहले बच्चे बदलने के मामले में पुलिस ने डीएनए टेस्ट के लिए सैम्पल लिए हैं।

■ सांगानेरी गेट महिला चिकित्सालय में बच्चे बदलने का मामला

लालकोठी थानाधिकारी सुरेन्द्र सिंह ने बताया कि दोनों पक्षों की मौजूदगी में अस्पताल में दोनों बच्चों और प्रसूताओं के डीएनए टेस्ट के लिए ब्लड के सैम्पल लिए। शुक्रवार को जॉर्ज के लिए इन सैम्पल को एफएसएल लैब भेजा जाएगा। उन्होंने बताया कि मामला नवजात बच्चों का और संवेदनशील होने के कारण एफएसएल से जल्द रिपोर्ट देने के लिए आग्रह किया जाएगा। रिपोर्ट आने के बाद बच्चों के सही माता-पिता का पता चल सकेगा। हॉस्पिटल के डॉक्टरों का कहना है कि इस तरह का ये पहला मामला है जब इसे सुलझाने के लिए डीएनए टेस्ट करवाया जा रहा है। गौरतलब है कि एक सितम्बर को जयपुर के घाटगेट निवासी रेशमा और करौली की रहने वाली निशा की डिलीवरी हुई थी। इस दौरान दोनों बच्चों के टेग को लेकर गफ्तल हो गईं और बच्चों की अदला-बदली हो गई। तीन दिन बाद यानि 3 सितम्बर को हॉस्पिटल प्रशासन को अपनी गलती का पता चला तो उन्होंने दोनों बच्चों के परिजनों को इसकी सूचना दी। इस बात पर उरेशमा के परिजन को आने से इनकार कर दिया। इस उरेशमा ने बच्चे को लेने से इनकार कर दिया। इस विवाद के बाद दोनों नवजात बच्चों को हॉस्पिटल की नर्सरी में रखा गया और मामले को सुलझाने के

■ डीएनए रिपोर्ट आने के बाद बच्चों के माता-पिता का सही पता चल सकेगा

लिए 6 डॉक्टरों की एक कमेटी बनाई गई। इस मामले को सुलझाने के लिए पहले तो हॉस्पिटल प्रशासन ने दोनों बच्चों और दोनों के माता-पिता के ब्लड का सैम्पल लेकर उसकी जांच के आधार पर निर्धारित किया कि लड़का निशा का है और लड़की रेशमा की। ब्लड सैम्पल की इस रिपोर्ट को रेशमा के परिजनों ने मानने से इनकार कर दिया। उसके बाद जांच कमेटी ने दोबारा ब्लड सैम्पल लेकर जांच करवाई, तब भी रिपोर्ट के आधार पर लड़की रेशमा की निकली और लड़का निशा का। हालांकि इस बार भी रेशमा के परिजनों ने बच्चों को अपनाने से मना कर दिया और डीएनए जांच की मांग करने लगे। जांच कमेटी की ब्लड रिपोर्ट आने के बाद भी परिजन तैयार नहीं हुए तो कमेटी ने डीएनए जांच की सिफारिश कर दी। इसे देखते हुए लालकोठी पुलिस को मामला भेज दिया गया। उधर बच्चों को हॉस्पिटल प्रशासन की निगरानी में हॉस्पिटल स्थित नर्सरी में रखा गया है। जहाँ से दोनों बच्चों को मरदर मिल्क बैंक से दूध पिलाया जा रहा है।



सतीश चंद्र अग्रवाल मेमोरियल चेरिटेबल ट्रस्ट की ओर से उनकी 25वीं पुण्यतिथि के अवसर पर एक रक्तदान शिविर का आयोजन किया गया। शिविर में ट्रस्टी शशांक अग्रवाल के साथ ही भुवनेश शर्मा व रितुराज शर्मा मौजूद रहे। शिविर में 57 यूनिट रक्त एकत्र किया गया।

सार-समाचार

नाटक से साक्षरता का महत्व समझाया



जयपुर, (का.सं.)। अन्तर्राष्ट्रीय साक्षरता दिवस बाजोरिया स्कूल में धूमधाम से मनाया गया। कार्यक्रम में निदेशक साक्षरता, जयपुर दीप्ती कच्छावा, जिला साक्षरता एवं सतत शिक्षा अधिकारी मनीषा त्यागी की अध्यक्षता रही। सबसे पहले मां शारदे को दीप प्रज्वलित कर कार्यक्रम का जनकारी दी गई। कार्यक्रम में मैजिक बस एवं उनके चुवा साधियों ने नाटक के माध्यम से साक्षरता के महत्व को समझाया। एचडीएफसी बैंक के सहयोग से फ्लॉवर पोर्ट द्वारा सभी आने वालों का सम्मान किया गया। शहरी क्षेत्र में स्वयं सेवी शिक्षकों का सम्मान किया गया। इस अवसर पर कार्यालय के एएओ आलोक, वरिष्ठ सहायक रत्नदेव सैनी सहित अन्य लोग मौजूद रहे।

ऋतु शुक्ला बनी पीआईबी जयपुर प्रमुख



जयपुर। भारत सरकार के सूचना और प्रसारण मंत्रालय ने निदेशक ऋतु शुक्ला को पत्र सूचना कार्यालय जयपुर का नया प्रमुख नियुक्त किया है। शुक्ला ने पत्र सूचना कार्यालय जयपुर (राजस्थान रीजन) के प्रमुख के रूप में बुधवार को कार्यभार ग्रहण किया। ऋतु शुक्ला भारतीय सूचना सेवा की 2000 बैच की वरिष्ठ अधिकारी हैं। वर्तमान में केन्द्रीय संचार ब्यूरो, सूचना एवं प्रसारण मंत्रालय, भारत सरकार, जयपुर में निदेशक का पद भी उनके अधीन है। इससे पूर्व शुक्ला आकाशवाणी, दूरदर्शन, पत्र सूचना कार्यालय नई दिल्ली, नेशनल एड्स कन्ट्रोल सोसायटी, नई दिल्ली में भी अपनी सेवाएं दे चुकी हैं।

आरएएस परीक्षा पास करने पर स्वागत

जयपुर। राजस्थान प्रशासनिक सेवा मुख्य परीक्षा पहले ही प्रयास में पास करने पर दौसा निवासी धीरज शर्मा का ब्राह्मण समाज राजस्थानकी ओरसे मुख्य कार्यालय पर अभिनंदन किया गया। ब्राह्मण समाज राजस्थान के प्रदेशाध्यक्ष अंबिका प्रकाश पाठक ने बताया कि रामजीलाल शर्मा पुत्र धीरज शर्मा ने एचएपीएम में अर्जिटेड मैनेजर के पद पर कांस्टेबल रहते हुए आरएएस मुख्य परीक्षा पास की है। उनकी इस उपलब्धि पर पूरे ब्राह्मण समाज को गर्व है। कार्यक्रम में उपस्थित लोगों ने परीक्षा पास करने की बधाई देते हुए साक्षात्कार के लिए शुभकामनाएं भी दी।

वरिष्ठ पत्रकार जग सुरैया जयपुर आएंगे



जयपुर। वरिष्ठ पत्रकार, जाने-माने कॉलमनिस्ट और लेखक जग सुरैया रविवार, 11 सितंबर को जयपुर में होंगे। वे अपनी किताब जेएस एंड द टाइम्स ऑफ माई लाइफ पर चर्चा के लिए आ रहे हैं। पुस्तक एक दिलचस्प संस्मरण है, जिसमें लेखक ने प्रसिद्ध युव मैजॉन, जेएस (जूनियर स्टेट्समैन), बाद में कोलकाता में द स्टेट्समैन में और अंत में टाइम्स ऑफ इंडिया के संपादकीय पृष्ठ के संपादक के रूप में अपने कार्यकाल के बारे में बात की है। वे रविवार शाम को अशोक क्लब में कवि और वरिष्ठ पत्रकार प्रोफेसरनल जगदीप सिंह के साथ चर्चा करेंगे। कार्यक्रम में प्रवेश केवल आमंत्रण द्वारा है।

टैकर चुराने वाला बदमाश गिरफ्तार

जयपुर (कासं)। शिवदासपुरा थाना पुलिस ने चोरी की दो अलग अलग वारदातों में कार्रवाई करते हुए दो शातिर चोरों को पकड़ा है। पुलिस ने उनके कब्जे से टैकर बरामद किया है। पुलिस आरोपियों से यह पता लगा रही है कि उन्होंने अब तक कितनी वारदातों की अंजाम दिया है। पुलिस का मानना है कि आरोपियों से और भी वारदातों का खुलासा हो सकता है। डीसीपी (दक्षिण) योगेश गोयल ने बताया कि गिरफ्तार आरोपी मुकेश वजीरपुर सदर टांक और रामसहाय झांपटा कला कोटखावदा का रहने वाला है। पुलिस ने बताया कि 22 अगस्त को परिवारी हेमराज चौधरी ने थाने में मामला दर्ज करवाया था। जिसमें बताया कि वह टैकर से पानी सफाई का काम करता है। 6 अगस्त को वह पानी का टैकर एक साइड में खड़ा करके चला गया। जब वह वापस आया तो वहां से टैकर गायब था। इस पर पुलिस ने मामला दर्ज कर आरोपी की तलाश कर शातिर चोर मुकेश चौधरी को गिरफ्तार कर लिया। पुलिस ने उसके कब्जे से चोरी का टैकर बरामद कर लिया। आरोपी मुकेश शातिर चोर है। उसके खिलाफ जिला टांक और सवांसामाधोपुर में आधा दर्जन थानों में चोरी की वारदातों में वांछित चल रहा है।

रीजनल कंसैटेशन वर्कशॉप सम्पन्न

जयपुर। केन्द्रीय स्वास्थ्य मंत्रालय की ओर से गुरुवार से जयपुर में शुरू हुई दो-दिवसीय रीजनल कंसैटेशन वर्कशॉप ऑन प्रधानमंत्री आयुष्मान भारत हेल्थ इंफ्रास्ट्रक्चर मिशन एंड 15 वें फाइनस कॉमिशन हेल्थ एंड विकास कांशाला शुक्रवार को सम्पन्न हो गई। कार्यशाला में सम्पूर्ण देश में संचालित प्रधानमंत्री आयुष्मान भारत हेल्थ इंफ्रास्ट्रक्चर मिशन, (फाइनस कॉमिशन ग्रांट) के तहत चिकित्सा सेवाओं व संसाधनों के व्यवस्था व प्रबंधन में समक्ष आ रही चुनौतियों, कठिनाइयों, नवाचार गतिविधियों एवं आवश्यक सुधारत्मक गतिविधियों के विस्तृत मंथन किया गया। शासन सचिव चिकित्सा एवं स्वास्थ्य डॉ पृथ्वी ने बताया कि वर्कशॉप में दिल्ली, हरियाणा, हिमाचल प्रदेश, जम्मू काश्मीर, लदाख, पंजाब और राजस्थान राज्यों के चिकित्सा एवं स्वास्थ्य विभाग के प्रशासनिक अधिकारियों एवं चिकित्सा विशेषज्ञों ने भाग लिया। कार्यशाला में राज्य के परिपेक्ष्य में प्रधानमंत्री आयुष्मान भारत हेल्थ इंफ्रास्ट्रक्चर मिशन के अनुसार चिकित्सा सुदृढीकरण के समक्ष चुनौतियों, स्थानीय प्रबंधन के लिए आवश्यक संसाधन संस्थापनों के प्रतिनिधियों की क्षमतावर्धन, आवश्यक मानव संसाधन व प्रबंधन एवं नवाचार गतिविधियों विषयों पर चर्चा की गयी एवं अनुभव साझा किये।

मोबाइल चोर पुलिस के हथ्थे चढ़ा

जयपुर (कासं)। मुहाना पुलिस ने मोबाइल लुटने वाले एक शातिर बदमाश को गिरफ्तार किया है। पुलिस ने उसके कब्जे से लूटा हुआ मोबाइल बरामद कर लिया। पुलिस पूछताछ में सामने आया है कि आरोपी महेश शीक और नशे की पूर्ति के लिए मोबाइल लुटने की वारदातों को अंजाम देता है। पुलिस पकड़े गए आरोपी से पूछताछ कर रही है। डीसीपी (दक्षिण) योगेश गोयल ने बताया कि गिरफ्तार आरोपी मुन्ना उर्फ तोहिद हाथिया बरसाना मथुरा उ.प्र.हाल अजीत नगर रामपुर रोड मुहाना को रहने वाला है। पुलिस ने बताया कि 7 सितंबर को परिवारी निवाइ टांक निवासी सुरेश मीणा ने थाने में मामला दर्ज करवाया गया था।